
savadlı kadr potensialı olmalı idi. XIX əsrdə Azərbaycanda pedaqolfi 

müəssisələrinin olmaması idi, Bu sahədə ilk addım XX əsrdə atıldı. Belə 
ki, həmin dövdə ilk dəfə seminariyalar açıldı, sonralar isə bu semi- 
nariyalar pedaqoli texnikumlara çevrildi. Azərbaycanın əksər böl- 
gələrində olduğu kimi, Naxçıvanda da texnikumlar kadr potensialına 

fəaliyyət göstərən texnikumların və ali məktəblərin kadr hazırlığında 

ABSTRACT 


The malor aim and duty of education in Azerbalian and Nakhchivan, 
an integral part of it, has alvvays been to educate vvell-developed 
youths. According to mentioned reason, first of all, there had to be the 
competent staff basis. As in all times, one of the principal problems 
for the pedagogical movement in Azerbaifan during the XIX century 
vvas lack of educational institutions that are the cornerstones in the 
field of preparation of the pedagogical staff. Although, the first step 
vvas taken in the XX century. Thus, throughout this period, seminaries 
vvere first opened, subsequently aforementioned seminaries vvere 
transformed into pedagogical technical schools. Ovving to the fact that 
the technical staff did not provide the need for personnel staff, 
institutes and universities started to operate in Nakhchivan, as vvell as 
in most regions of Azerbailan. The article chiefly examines and 
consistently demonstrates the role and position of technical schools, 
institutes and universities in personnel training that vvere created and 
operated in Nakhchivan during the Soviet period. 


Keyvvords: Schools, technical schools, institutes, pedagogical staff 
training. 


Naxçıvanda təhsilin və pedaqoii fikrin inkişaf meyilləri 


XX əsrin əvvəllərində Azərbaycanda pedaqofi 
kadr hazırlığı sahəsində ilk addımlar atıldı. Qori 
Müəllimlər Seminariyasının Azərbaycan şöbə- 
sinin Qazaxa köçürülməsi (1918), Gəncə Müəl- 
limlər Seminariyasının (1914) və Bakı Dövlət 
Universitetinin fəaliyyətə başlaması (1919) 
milli pedaqofi kadr hazırlığında mühüm əhə- 
miyyətə malik idi. 

Sovet hakimiyyəti dövründə pedaqoii kadr 
hazırlığının yeni mərhələsi başlandı, məktəblər 
genişləndirildi. XX əsrin 20-ci illərinin əvvəl- 
lərində Bakı, Gəncə, Quba, Tiflis və İrəvanda 
belə təhsil müəssisələri təşkil olundu. Ümu- 
miyyətlə, 1922-ci ildə respublikada 7 müəllimlər 
seminariyası var idi. Bu təhsil ocaqları yara- 
dilarkən tarixi təcrübəyə əsasən ilkin variantda 
se-minariya kimi işə başlamışdı, lakin 1925/26- 
cı tədris ilindən pedaqoii texnikumlara çevril- 
di. 

Naxçıvanda da müəllimlər seminariyasının 
açılması həmin illərə təsadüf edir. Naxçıvan 
Mərkəzi Dövlət Tarix Arxivində saxlanan sə- 
nədlər və 1927-ci ildə nəşr olunmuş “Naxçıvan 
Zikur pedaqofi texnikumu” adlı məcmuə 
seminariyanın təşkili və fəaliyyəti haqqında 
ətraflı məlumat verir. Muxtar Respublikada ilk 
dünyəvi məktəb Ehsan xan Kəngərlinin XIX 
əsrin 30-cu illərində açdığı rus-tatar qəza 
məktəbidir. XIX əsrin sonlarında Naxçıvanda 
üsuli-cədid məktəbləri yaranmağa başladı. Or- 
dubadda M.TsSidqi tərəfindən “Əxtər” (1892), 
Naxçıvanda “Məktəbi-tərbiyə” (1894), “Qız 
məktəbi” (1896) kimi o dövr üçün uşaqlara 
zəngin bilik verən məktəblər təsis edildi. Bununla 
bərabər “Məhəlli məktəblər” “Məktəbi-xeyriyyə” 
“Rüşdiyyə” kimi məktəblər də fəaliyyət göstərirdi. 
Ümumiyyətlə, 1920-ci ilədək Naxçıvanda 45 
məktəb yaradılmışdır1. 

1921-ci ildən etibarən Naxçıvanda təhsil, 
mədəniyyətvə digər sahələrdə inkişaf meyilləri 
gücləndi. Bu və ya digər sahələrdə işləyəcək 
kadrların hazırlanması məqsədi ilə orta ixtisas 
məktəbləri-texnikumlar yaradıldı. Yeni yaranan 


məktəblərin və texnikumların müəllim kadr- 
larına ehtiyacını təmin etmək məsələsi 1922- 
ci ilin avqustun 28-də öz işinə başlayan Naxçıvan 
müəllimlərinin birinci qurultayında qoyuldu. 
Qurultayın üçüncü günü müəllimlər semina- 
riyasının açılması təklifini Əbdüləzim Rüstəmov 
(Naxçıvan Muxtar Respublikasının ilk maarif 
komisarı) verdi. Üç gün davam edən qurultayın 
qətnaməsinin beşinci maddəsində Naxçıvan 
şəhərində müəllimlər seminariyası açılması 
fikri irəli sürüldü (Naxçıvan Zikur pedaqofi 
texnikumu, 1927). Təxminən iki ay sonra, yəni 
1922-ci il noyabrın 1-də Naxçıvan Xalq Maarif 
Komissarlığının iclası oldu. Həmid Mahmudovun 
(maarif xadimi, Azərbaycan müəllimlərinin Bir- 
inci qurultayının (1906) hazırlanması və 
keçirilməsində fəal iştirak edib) sədrliyi ilə 
keçirilən bu iclasda Naxçıvan şəhərində müəl- 
limlər seminariyası yaradılması məsələsinə 
yenidən baxıldı və qərara alındı ki, bütün əsas 
tədbirlər on gün ərzində başa çatdırılsın. İclasda 
seminariyanın müdiri, onun müavinləri və 
müəllimlər təyin olundu. Təhsil müəssisəsinə 
rəhbərlik Qori seminariyasını və Tiflis Aleksandr 
Müəllimlər İnstitutunun tam kursunu bitirən, 
dövrünün tanınan pedaqoqlarından biri olan 
Xəlil Hacılarova tapşırıldı. 

Texnikuma tələbə qəbulu üzrə 5 noyabr 
1922-ci ildə imtahan komissiyasının üzvləri 
təyin edildi. 137 nömrəli əmrə əsasən göstərildi 
ki: “Bu gündən etibarən seminariya müdirinin 
təhti sədarətində yoldaşlar Əbdüləzim Rüstə- 
movun, Həsən Qazızadənin, Nazlı Nəcəfzadənin 
və Həsən Səfərzadənin iştirakı ilə Darülmüəllimə 
imtahan komissionu üzvləri təyin olunur. Məzkur 
komissiona təklif olunur bu gündən etibarən 
öz vəzifələrinə başlasınlar. Naxçıvanda semi- 
nariyaya daxil olmaq üçün müraciət edən şa- 
girdlərdən imtahan etsinlər””. 

Beləliklə, Naxçıvan Pedaqofi Texnikumu 
1922-ci il noyabrın 10-da öz işinə başladı. 
Texnikuma cəlb edilən 60 tələbədən 22-si birinci 
hazırlıq kursuna, 28-i ikinci hazırlıq kursuna, 


12 Naxçıvan Muxtar Respublikasının Dövlət Arxivi, F.1. s. 2, iş 40, 30 v. 

10-u isə əsas sinfə daxil oldu. 

Seminariya o zaman Naxçıvanda fəaliyyət 
göstərən məşhur “Ünas” (qız) məktəbinin bi- 
nasında yerləşdirildi. “Naxçıvan Zikur Pedaqofi 
Texnikumu” məcmuəsində texnikumun müdiri 
Xəlil Hacılarovun verdiyi məlumatdan aydın 
olur ki, maddi-texniki baza cəhətdən semina- 
riyanın çətinlikləri var idi. Bu cür çətinlikləri 
aradan qaldırmaq üçün texnikum Duz mədənləri 
idarəsinin himayəsinə verildi (Rzayev, 2018). 
Lakin Naxçıvan şəhərində bu seminariyanın 
fəaliyyəti 1924/25-ci tədris ilində, demək olar 
ki, dayandırıldı. Seminariyanın bazası əsasında 
Ordubad şəhərində də belə bir təhsil ocağı 
yaradıldı. Tələbələrdən 90 nəfəri Ordubad 
Pedaqofi Texnikumuna köçürüldü. Sonralar isə 
qabaqcıl maarif xadimlərinin təkid və tələbi ilə 
Azərbaycan Xalq Maarif Komissarlığı bu iki 
məktəbi Naxçıvan Zikur Pedaqofi Texnikumu 
adı altında birləşdirdi və Naxçıvan Pedaqofi 
Texnikumu yaradıldı. 

Texnikumun pedaqofi heyəti Naxçıvanda 
geniş maarifçilik fəaliyyəti ilə tanınan müəl- 
limlərdən təşkil olunub. Texnikuma rəhbərlik 
yenə də Xəlil Hacılarova tapşırılıb. Texnikumdakı 
təlim-tərbiyə işlərinin gedişi haqqında fikir 
söyləməklə yanaşı, XX əsrin 20-ci illərinin 
ziddiyyətli və mürəkkəb inkişaf proseslərinin 
bu təhsil ocağına da təsirsiz qalmadığını yaddan 
çıxarmaq olmaz. Oktyabr inqilabından sonrakı 
ilk illərdə başqa sahələrdə olduğu kimi, təhsil 
və maarifin bütün sistemini tamamilə yenidən 
(bolşevikcəsinə) qurmaq işinə başlandı. Bu da 
bir sıra metodolofi səhvlərə gətirib çıxarırdı. 
Ənənə və varislik prinsipinin, tələblərinin 
məqsədyönlü şəkildə pozulması tədris planı və 
proqramlarının tez-tez dəyişilməsi və məcburi 
olmaması tədrisin keyfiyyətini xeyli aşağı saldı. 
Dərslik və tədris vəsaitləri yox dərəcəsində idi. 
Naxçıvan Zikur Pedaqofi Texnikumu belə bir 
şəraitdə fəaliyyətə başladığından təlim-tərbiyə 
işlərində də bir sıra çətinliklərlə qarşılaşmalı 
oldu. Texnikumda istifadə olunan birinci proqram 
oktyabr inqilabının ilk ilində Rusiya məktəbləri 
üçün nəzərdə tutulmuşdu. Həmin proqrama 
əsasən klassik ədəbiyyat geniş şəkildə tədris 

olunur, dil dərsləri, demək olar ki, keçirilmirdi. 
İkinci proqramda məşhur təlim qaydası - 
məlumdan məchula getmək yolu əsas götü- 
rülərək əvvəlcə müasir ədəbiyyatın tədrisindən 
başlayıb, türklərin islamiyyətdən əvvəlki 
ədəbiyyatına doğru getmək nəzərdə tutulurdu. 
Bu məsələ, o dövrün Azərbaycan ictimai-pedaqofi 
mühitində geniş mübahisələrə və müzakirələrə 
səbəb oldu və yarasız sayllaraq rədd edildi. 
Maarif xadimi, iurnalist, tədqiqatçı və şair Şeyx 
Məhəmməd Rasizadə və və o dövrdə tanınmış 
müəllim Qənbər Hacılı da məsələyə yanaşma 
tərzində o dövrün görkəmli pedaqoqlarının 
mövqeyini müdafiə etdi. Proqram haqqında 
müəlliflərin daha bir qeydində göstərildi: “həmin 
proqramın naqis tərəfi ondadır ki, ancaq osmanlı 
şivəsində vücuda gələn türk ədəbiyyatı ilə 
Azərbaycan türkcəsində olan ədəbi parçalar” 
saxlandı (Rzayev, 2018). Müəllimlərin fikrincə, 
hər iki ədəbiyyatın mütərəqqi əsasda inkişafına 
Qərb və rus ədəbiyyatının təsirsiz qalmadığı 
məlumdur. Buna görə də onlar tələbələrin dünya 
ədəbiyyatı ilə tanışlığının lüzumsuz olması fikri 
ilə razılaşmırdılar. 

1924/25-ci tədris ilindən texnikumda əvvəlcə 
“Dan ulduzu” adı ilə ayda 2 dəfə, sonralar “Gənc 
müəllim” adı ilə on gündən bir divar qəzeti 
nəşrə başladı. Qəzet mətbəədə yığılır, şəkillərdən 
istifadə olunurdu. Texnikumun Naxçıvanda nəşr 
olunan mətbuat orqanları ilə sıx əlaqəsi var 
idi. Müəllim və tələbələr ictimai-siyasi, elmi- 
pedaqofi məqalə və yazıları ilə bu or-qanlarda 
müntəzəm çıxış edirdilər. Bu məqalələrdə, 
əsasən, tələbələr üçün lazım olan elmi yeniliklər 
öz əksini tapırdı. İlk illərdə cəmi 100-ə yaxın 
kitab və didaktik materialla fəaliyyətə başlayan 
texnikum, artıq 1927-ci ildə 3500 nüsxədən 
ibarət sistemli kataloqa malik kitabxana yarada 
bildi. 1927-ci ildə ilk buraxılışı olan bu təhsil 
müəssisəsinin Naxçıvanda maarifin və pedaqofi 
kadrların ilk dəstəsinin hazırlanmasında 
xidmətləri əvəzsizdir. Azərbaycanın ümummilli 
lideri, Ulu Öndər Heydər Əliyev bu texnikumun 
məzunudur. İlk təhsilini Naxçıvan şəhərində 
alan H. Əliyev o dövrdə burada fəaliyyət göstərən 
orta məktəblər haqqında deyib: “XX əsrin 

əvvəllərində Naxçıvanda təhsil və mədəniyyət 
çox geniş olub. Burada çox yüksək səviyyəli 
məktəblər var idi. Naxçıvanda insanlar çox 
yüksək təhsil alırdılar. Məktəblərdə verilən 
dərslər və şagirdlərin dərsləri qavramaları çox 
yüksək səviyyədə idi” (“Azərbaycan” qəzeti, 
1994, 4 oktyabr). 

Orta təhsilini bitirdikdən sonra iki il pedaqofi 
texnikumda təhsil alan ulu öndər Heydər Əliyev 
1939-cu ildə Pedaqofi Texnikumu fərqlənmə 
ilə bitirib və M.Əzizbəyov adına Azərbaycan 
Sənaye İnstitutunda təhsilini davam etdirib 
(1939-1941). Naxçıvanda aldığı təhsili Heydər 
Əliyev sonrakı illərdə minnətdarlıqla xatırlayırdı: 
“O dövrdə aldığım təhsil gələcək həyatımın 
bütün mərhələlərində mənə yardım edibdir”5. 
60 ildən sonra, ona dərs deyən müəllimləri və 
onların tədris etdikləri fənlərin adlarını dəqiq- 
liklə söyləməsi ümummilli liderin müəllimlərinə 
bəslədiyi dərin hörmətin ifadəsi idi. 

Yüksək təhsil ənənələrinə malik texnikum 
sonralar Naxçıvanda fəaliyyət göstərən İkiillik 
Müəllimlər İnstitutunun, Naxçıvan Dövlət Peda- 
qofi İnstitutunun (Naxçıvan Dövlət Universite- 
tinin) layiqli sələfi sayıla bilər. 

Naxçıvan MSSR xalq Komissarları Şurasını 
14 avqust 1939-cu il tarixli qərarı ilə yaradılan 
Cəlil Məmmədquluzadə adına Naxçıvan Dövlət 
Müəllimlər İnstitutu 1939-cu il sentyabrın 15- 
də cəmi iki fakültə ilə (dil-ədəbiyyat, fizika- 
riyaziyyat) fəaliyyətə başladı. Əvvəllər heç bir 
tədris avadanlıqları, kifayət qədər maddi-texniki 
bazası olmayan institut işgüzar və təşəbbüskar 
pedaqofi kollektivin səyləri ilə çox qısa vaxtda 
xeyli əyani vəsaitlərlə və tədris avadanlıqları 
ilə zənginləşdi. Ümumtəhsil məktəbləri üçün 
müəllim hazırlamaqda çox böyük rolu olan, 
müəllimlərin tərkib və təhsil dərəcələrinin 
artmasına böyük təsir edən C.Məmmədquluzadə 
adına Naxçıvan Dövlət Müəllimlər İnstitutu 15 
ilə yaxın davam edən fəaliyyəti dövründə, sözün 
əsl mənasında, Muxtar Respublikanın pedaqofi 
kadr potensialının yaranmasında müstəsna rol 


3 Tarix və onun problemləri, 2013, No2. Bakı Dövlət 
Universiteti, 


oynadı. Həmin institutun yüzlərlə məzunu son- 
ralar Azərbaycanın ictimai-siyasi fikrinin, elminin, 
mədəniyyətvə maarifinin aparıcı simaları kimi 
tanındılar. İlk ilində (1939/40) cəmi iki fakültə 
üzrə fəaliyyətə başlayan instituta qəbul olunan 
129 tələbədən 64 nəfəri 1941-ci ildə səfərbərliyə 
alınıb, 1941-1945-ci illər müharibəsinə göndə- 
rildiyindən ilk buraxılışda institutu cəmi 65 
nəfər bitirdi. Onlardan 52 nəfəri ədəbiyyat, 13 
nəfəri fizika-riyaziyyat ixtisası üzrə müəllimlik 
diplomu aldı. İlk məzunlardan 31 nəfəri qızlar 
idi (Məmmədov, 2004). 

İnstitut tələbələrindən və məzunlarından 3 
nəfərin - Qəzənfər Əkbərovun (1917-1944), 
Nəcəfqulu Rəfiyevin (1912-1972) və Abbas 
Quliyevin (1916-1997) müharibə dövründə çox 
böyük qəhrəmanlıqlar göstərərək Sovet İttifaqı 
Qəhrəmanı adına layiq görülməsi Naxçıvan 
Dövlət Müəllimlər İnstitutunda tərbiyə işinin 
yüksək səviyyədə aparılmasını və qələbənin 
qazanılmasında institutun rolunu sübut edir. 

Yenicə fəaliyyətə başlayan C.Məmmədqu- 
luzadə adına Naxçıvan Dövlət Müəllimlər İnsti- 
tutunun ilkin fəaliyyət illəri çox ağır dövrə 
təsadüf etsə də, tələbə kontingenti və digər 
sahələrdə yaranan bir sıra çətinliklər və ciddi 
problemlər institutun pedaqofi heyətinin mü- 
barizə ruhunu sındıra bilmədi. Onların gərgin 
və fədakar əməyi sayəsində müharibə illərində 
təhsil müəssisəsi öz fəaliyyətini dayandırmadı 
və əyani şöbənin dörd fakültəsi (dil-ədəbiyyat, 
fizika-riyaziyyat, tarix, təbiət-coğrafiya) üzrə 
166 nəfər məzun oldu. 

İnstitut 1939-1954-cü illərdə 4 fakültə üzrə 
(əyani və qiyabi şöbələr) fəaliyyət göstərib. 
Naxçıvan Dövlət Müəllimlər İnstitutunun fəa- 
liyyəti dövründə qiyabi təhsilə də xüsusi diqqət 
verilib, həmin dövrdə qiyabi təhsil sistemi ön 
plana çəkilməklə pedaqofi kadrların seçilib 
təhsilə cəlb olunmasına səy göstərilib. 

XXəsrin 40-cı illərində Muxtar Respublikanın 
ucqar rayon və kəndlərində Azərbaycan SSR 
XMK-nin 17 fevral 1944-cü il tarixli 35 nömrəli 
əmrinə əsasən açılmış xüsusi kursları bitirən 
müəllimlər çalışırdılar. İbtidai məktəb müəllim- 
ləri hazırlayan 2 aylıq və natamam orta məktəbin 

V-VII sinifləri üçün müəllim hazırlayan 4 aylıq 
kursları bitirib müəllim işləyənlərin qiyabi 
təhsilə cəlb edilməsi də Naxçıvanda pedaqofi 
kadr hazırlığında mühüm mərhələ oldu. Müxtəlif 
illərdə C. Məmmədquluzadə adına Naxçıvan 
Dövlət Müəllimlər İnstitutunun əyani və qiyabi 
şöbələrini 1159 nəfər bitirərək Naxçıvanda və 
Azərbaycanın digər rayonlarında pedaqofi 
fəaliyyətlə məşğul olmağa başladılar. 

Qiyabi şöbə də daxil olmaqla Naxçıvan Dövlət 
Müəllimlər İnstitutunun illər üzrə aşağıdakı 
sayda müdavimi olub: 

1941-ci ildə 62 nəfər (o cümlədən qızlar 20 
nəfər), 1942-ci ildə 37 nəfər (qızlar 17 nəfər), 
1943-cü ildə 33 nəfər (qızlar 23 nəfər), 1944- 
cü ildə 49 nəfər (qızlar 24 nəfər), 1945-ci ildə 
33 nəfər (qızlar 8 nəfər), 1946-cı ildə 42 nəfər 
(qızlar 8 nəfər), 1947-ci ildə 56 nəfər (qızlar 9 
nəfər), 1948-ci ildə 73 nəfər (qızlar 11 nəfər), 
1949-cu ildə 92 nəfər (qızlar 13 nəfər), 1950- 
ci ildə 111 nəfər (qızlar 20 nəfər), 1951-ci ildə 
133 nəfər (qızlar 28 nəfər), 1952-ci ildə 200 
nəfər (qızlar 39 nəfər), 1953-1954-cü illərdə 
238 nəfər (qızlar 181 nəfər), cəmi 1159 nəfər 
(qızlar 381 nəfər) (Məmmədov, 2004). 

Cəmiyyətin sürətlə artan tələbatı yeni təhsil 
müəssisələrinin açılmasını zəruri edirdi. Bu 
məqsədlə 1967-ci ildə Naxçıvan şəhərində 
Azərbaycan Dövlət Pedaqoifi İnstitutunun Nax- 
çıvan filialı fəaliyyətə başladı. Filialda üç ixtisas 
- Azərbaycan dili və ədəbiyyatı, tarix və riyaziyyat 
ixtisasları üzrə mütəxəssislər hazırlanırdı. 

Naxçıvan filialına tarix elmləri namizədi, 
dosent Əli Əliyev (1967-1970) və coğrafiya 
elmləri namizədi, dosent Səfəralı Babayev (1970- 
1972) rəhbərlik ediblər. Moskva Dövlət Uni- 
versitetinin filologiya fakültəsində SSRİ xalqları 
ədəbiyyatı kafedrasının professoru Əziz Şərif, 
(1961-1988) Azərbaycan Elmlər Akademiya- 
sından Məmmədcəfər Cəfərov, professor Məm- 
mədhüseyn Təhmasib, professor Vəli Əliyev, 
Bakı Dövlət Universitetindən professorlar Abbas 
Zamanov, Fərhad Zeynalov, Yusif Seyidov, Maarif 
Əkbərov, Azərbaycan Dövlət Pedaqofi Univer- 
sitetindən tanınmış alimlər - Cəfər Cəfərov, Ab- 
basqulu Məhərrəmov, Quşdan Bağırov, Əlisa 

Şükürov, Qardaşxan Orucov, Firudin Abdullayev 
və başqaları Naxçıvan filialında dərs deyiblər. 

Tələbə Elmi Cəmiyyəti yaradılmışdı ki, bu 
da ali məktəbin tələbələrinin elmi yaradıcılığa 
həvəsləndirmək məqsədi daşıyırdı. Akademik 
İsa Həbibbəylinin söylədiyi kimi “Naxçıvan filialı 
özünün quruluşuna və maarifçi ənənələrinə 
görə Qafqazda ad-san qazanmış Qori Müəllimlər 
Seminariyası kimi regionun yeni maarifçilik 
hərəkatının hərəkətverici qüvvəsinə çevrilmiş- 
dir” (Həbibbəyli, 1992). 

Naxçıvan filialı öz maddi-texniki bazası, kadr 
potensialı, qısa müddətdə əldə etdiyi təcrübə 
əsasında 12 iyul 1972-ci ildə Azərbaycan 
Respublikası Nazirlər Kabinetinin 214 nömrəli 
qərarı ilə müstəqil pedaqofi instituta çevrildi 
və bu ali pedaqoifi təhsil ocağına kimyaçı alim 
Yusif Məmmədəliyevin adı verildi. Dahi siyasətçi 
Heydər Əliyev özünün böyük uzaqgörənliklə 
həyata keçirdiyi bu maarifçi ideyası haqqında 
sonralar demişdi: “Naxçıvan Muxtar Respub- 
likasının Dövlət Universiteti Azərbaycanın ən 
dəyərli, qabaqcıl ali məktəblərindən, ali təhsil 
ocaqlarından biridir. Çox xoşbəxtəm ki, mən 
bu universitetin yaranmasının təməlini qoyan 
insanlardan biri və onun təşəbbüskarıyam. Uni- 
versitetin ötən bu müddətdə nə qədər böyü- 
məsini, inkişaf etməsini öz gözlərimlə görürəm... 
Mən bu gün böyük iftixar hissi keçirirəm ki, 30 
il bundan öncə əsasını qoyduğumuz bu gözəl 
təhsil ocağı indi böyük şöhrətə malikdir”". 

Naxçıvan Dövlət Pedaqoii İnstitutunda filial 
dövründən mövcud olan ixtisaslardan başqa 
fizika, kimya-biologiya, ümumi texniki fənlər 
ixtisasları üzrə də mütəxəssislərin hazırlanması 
da gerçəkləşdirildi. 

Naxçıvan Dövlət Pedaqoii İnstitutunun keçdiyi 
inkişaf yolunda bu ali təhsil ocağına müxtəlif 
illərdə rəhbərlik etmiş texnika elmləri doktoru, 
professor İsrafil Məmmədovun (1972-1977), 
tarix elmləri doktoru, professor İshak Məm- 
mədovun (1978-1984), fizika-riyaziyyat elmləri 

doktoru, professor İsgəndər Cəfərovun (1985- 
1989) xidmətləri olub. Fəaliyyət göstərdiyi illər 
ərzində Naxçıvan Dövlət Pedaqoii İnstitutunu 
8247 nəfər bitirib. 

Təhlil və hesablamalarımıza görə fəaliyyət 
göstərdiyi 18 il ərzində (1972-1990) Naxçıvan 
Dövlət Pedaqofi İnstitutunun əməkdaşlarının 
müəllifliyi ilə 172 adda kitab nəşr edilib, 
2 minə yaxın məqaləsi çap olunub. Pedaqofi 
İnstitutda təhsil alanlar içərisində bədii yaradı- 
cılıqla məşğul olmuş, incəsənətin müxtəlif sa- 
hələrində işləmiş, dövlət idarələrində, müxtəlif 
informasiya vasitələrində yüksək bacarıq nü- 
mayiş etdiriblər. Regionda elmi-texniki nailiy- 
yətlərin qazanılmasında, çoxəsrlik maarifçi- 
demokratik ənənələrin davam və inkişaf etdi- 
rilməsində, bölgədə ziyalı mühitinin dirçəl- 
dilməsində bu təhsil ocağının müdavimlərinin 
mühüm rolu vardır və bu tendensiya indi də 
davam edir. 

Ümumiyyətlə, Naxçıvan Dövlət Pedaqoii İns- 
titutu Muxtar Respublikanın təhsil tarixində 
xüsusi yeri və əhəmiyyəti olan bir tədris ocağı 
olub. İnstitut özündən əvvəlki təhsil müəssi- 
sələrinin layiqli varisi, sonrakı dövrlərdə fəaliyyət 
göstərən bu tip tədris ocaqlarının çox yaxşı 
ənənələrə malik sələfi sayıla bilər. İnstitutun 
elmi kadr potensialı, tədris-tərbiyə sahəsində 
qazandığı nailiyyətlər, müsbət təcrübə regionun 
digər ali təhsil müəssisələri üçün faydalı olub. 

Müstəqil ali məktəbin yaradılması Muxtar 
Respublika məktəblərini peşəkar kadrlarla 
təmin etməyə şərait yaratdı. Təhsil sahəsində 
qazandığı uğurlar və güclü elmi-pedaqofi kadr 
potensialının olması nəzərə alınaraq Naxçıvan 
Dövlət Pedaqofi İnstitutu 29 dekabr 1990-cı 
ildə Azərbaycan SSR Nazirlər Sovetinin qərarı 
ilə Naxçıvan Dövlət Universitetinə çevrildi. 

Hazırda Naxçıvan Dövlət Universiteti regionda 
ən nüfuzlu, qabaqcıl təhsil ənənələrinə malik 
tədris ocaqlarından biridir. Yarandığı gündən 
beynəlxalq tərəfdaşlığa önəm verən Universitet 
hazırda doxsandan çox xarici təhsil ocağı ilə 
əməkdaşlıq edir. Naxçıvan Dövlət Universiteti 
2013-cü ilin mayından Mövlana Mübadilə 
Proqramına qoşulub. Mübadilə çərçivəsində 


universitet müəllimləri bir həftədən üç ay 
müddətinədək, tələbələr isə altı aydan (bir se- 
mestr) - on iki ayadək (2 semestr) mübadilə 
proqramında iştirak edərək başqa ölkələrin 
qabaqcıl təcrübələrini mənimsəyib öz fəaliyyət 
sahələrində tətbiq edirlər. Müstəqil Azərbaycanın 
gənc nəslinin dünyagörüşünün inkişafına xidmət 
edən “Heydər Əliyev Universiteti” Naxçıvan 
Dövlət Universitetində əsl dövlətçilik məktəbi 
kimi uğurla fəaliyyət göstərir. 


NƏTİCƏ 


Naxçıvanda ali məktəblərin inkişaf tarixi 
elmi və ictimai əhəmiyyətə malik tədqiqat sa- 
həsidir. Bu cəhət, hər şeydən əvvəl, Azərbaycan 
xalqının təhsil və pedaqoii fikir tarixinin qədim 
və zəngin ənənələrə sökəndiyini təsdiq edir, 
ölkənin təhsil sisteminin tamlığını, onun pillələri 
arasında qarşılıqlı əlaqələri əks etdirir. Tədqi- 
qatın aktuallığını şərtləndirən cəhət həm də 
ali təhsilin hər hansı bir cəmiyyət və dövlətlərin 
tarixində inkişafın bütün istiqamətlərində 
mühüm rol oynamasıdır. Ali təhsil müəssi- 
sələrinin tarixi təcrübəsinin öyrənilməsi ona 
görə vacibdir ki, ilk növbədə, onun cəmiyyət 
strukturu ilə inteqrasiyası müəyyənləşir, təlim- 
tərbiyə prosesinin konkret təşkili formaları üzə 
çıxır, tələbələrlə müəllimlər arasında müna- 
sibətlər haqqında anlayışlar formalaşır, bu 
münasibətlərin konkret tarixi şəraitdə öyrənmə 
prosesinə verdiyi səmərəni müəyyənləşdirmək 
mümkün olur. Problemin öyrənilməsi həm də 
ona görə vacibdir ki, bakalavr hazırlanan təhsil 
müəssisələrinin sosial həyata verdiyi bəhrəni 
müəyyənləşdirmək, onların tarixi təcrübəsini 
əsas götürüb yeni şəraitdə inkişaf etdirmək, ali 
məktəbin dövlət orqanları ilə, elmi-pedaqofi 
mühitlə qarşılıqlı əlaqələrini aşkar etmək imkanı 
olur. Məqaləni aktuallaşdıran aşağıdakı cəhətləri 
xüsusi qeyd etməyi lazım bilirik: 

1) Naxçıvanda fəaliyyət göstərmiş ilk 
texnikum və institutlarla bağlı indiyədək xüsusi 
tədqiqat işləri aparılmayıb, 

2) Tədqiqat mövzusu kimi seçdiyimiz 
Naxçıvanda fəaliyyət göstərmiş ilk texnikum 


http://as-iournal.edu.az 


Nübar Səfərli 


və institutların elmi-pedaqoyi, sosial-iqtisadi 
nöqteyi-nəzərdən, həmçinin maddi, tədris- 
təchizat baxımından araşdırılmasına indiyədək 
diqqət yetirilməyib, 


3) Naxçıvanda ali təhsilin inkişaf xüsusiy- 


yətlərinin öyrənilməsi problemi gələcək təhsil 
quruculuğu baxımından da aktuallıq kəsb edir. 

